



Brussell, 14 ta' Mejju 2024
(OR. en)

9264/24
ADD 1

**Fajl Interistituzzjonali:
2022/0051(COD)**

**CODEC 1179
DRS 44
SUSTDEV 57
COMPET 474**

NOTA PUNT "I/A"

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Sugġett:	Abbozz ta' DIRETTIVA TAL-PARLAMENT EWROPEW U TAL-KUNSILL dwar id-diligenza dovuta tas-sostenibbiltà korporattiva u li temenda d- Direttiva (UE) 2019/1937 u r-Regolament (UE) 2023/2859 (I-ewwel qari) - Adozzjoni tal-att leġiżlattiv = Dikjarazzjonijiet

Dikjarazzjoni Kongunta mill-Estonja, il-Litwanja u s-Slovakkja

L-Estonja, il-Litwanja u s-Slovakkja definittivament appoġġaw u laqgħu l-għan ġenerali tad-direttiva dwar il-protezzjoni tad-drittijiet tal-bniedem u l-ambjent. Ninsabu ċerti li l-kumpaniji, speċjalment l-intraprizi l-kbar, għandhom rwol importanti u saħansitra kruċjali fir-rigward tas-sostenibbiltà, billi l-mezzi ta' produzzjoni ta' oġġetti u servizzi għandhom impatt sinifikanti fuq il-prinċipji relatati mal-ambjent u d-drittijiet tal-bniedem.

Madankollu, esprimejna diversi drabi matul in-negozjati li obbligi ċari u fattibbli ta' diligenza dovuta huma prerekwizit għall-issodisfar tal-oġġettivi tad-direttiva. Ahna nibqgħu mhassba li l-applikazzjoni ta' dispożizzjonijiet legalment mhux ċari tista' tohloq piż amministrattiv eċċessiv kemm għall-Istati Membri kif ukoll għall-kumpaniji, kif ukoll tista' tnaqqas il-kompetittività tagħhom. Jiġifieri, minkejja l-kamp ta' applikazzjoni aktar ristrett fit-test finali, ammont kbir ta' intraprizi zgħar u ta' daqs medju jibqgħu indirettament taħt l-obbligi tad-direttiva permezz tal-katina ta' attivitajiet.

B'mod aktar speċifiku, il-logika tal-Anness ghadha tohloq mistoqsijiet dwar kif ghandhom jigu ffurmati obbligi legalment ċari u li jinftiehem fil-ligi nazzjonali u fl-istess hin jinkisbu obbligi unifikati fl-Unjoni Ewropea kollha. Barra minn hekk, l-applikazzjoni tar-responsabbiltà ċivili għall-ksur ta' obbligi mhux ċari hija aspett ieħor li jikkonċerna l-implimentazzjoni. Barra minn hekk, ahna nqisu li l-inkluzjoni tal-aċċess għal mizuri ta' gustizzja fid-dispożizzjoni dwar ir-responsabbiltà ċivili tfixxkel indebitament u bla bżonn il-ligi nazzjonali tal-Istati Membri. Fl-aħħar nett, dan it-thassib, inkluż l-ambigwitatiet waħedhom jista' jaffettwa serjament it-traspożizzjoni tad-direttiva fil-ligi domestika.

Fil-qosor, minkejja diversi elementi ta' titjib fl-aħħar minuta, it-test finali ma jindirizzax dan it-thassib u għalhekk nibqgħu inkwetati dwar il-piż sproporzjonat li ser jinholoq għall-Istati Membri u l-kumpaniji. Huwa daqstant importanti li jiġi indikat li dawn l-emendi għat-test fl-aħħar minuta ma gewx innegożjati kif suppost. Għalhekk, il-proċess ta' negożjar tad-direttiva, sfortunatament, iddevja mir-regoli dwar it-Tfassil Aħjar tal-Liġijiet u ninsabu mhassba li dan jista' johloq precedent għall-futur.

Fil-kuntest deskritt hawn fuq, l-Estonja, il-Litwanja u s-Slovakkja sfortunatament ma jistgħux japprovaw it-test finali u ser jastjenu.

Dikjarazzjoni mill-Ungerija

L-Ungerija tirrikonoxxi u tippromwovi l-ugwaljanza bejn l-irġiel u n-nisa f'konformità mal-Liġi Fundamentali tal-Ungerija u l-ligi primarja, il-prinċipji u l-valuri tal-Unjoni Ewropea, kif ukoll l-impenji u l-prinċipji li jirrizultaw mid-dritt internazzjonali. L-ugwaljanza bejn in-nisa u l-irġiel hija mnaqqxa fit-Trattati tal-Unjoni Ewropea bħala valur fundamentali. F'konformità ma' dawn u mal-leġislazzjoni nazzjonali tagħha, l-Ungerija tinterpreta l-kunċett tal-ġeneru bħala l-ġhoti ta' opportunitajiet ugwali għan-nisa u l-irġiel. F'konformità ma' dawn u mal-leġislazzjoni nazzjonali tagħha, l-Ungerija tinterpreta l-kunċett ta' "ġeneru" bħala referenza għal "sess" u l-kunċett ta' "ugwaljanza bejn il-ġeneri" bħala l-ġhoti ta' opportunitajiet indaqs għan-nisa u l-irġiel fid-Direttiva tal-Parlament Ewropew u tal-Kunsill dwar id-Diligenza Dovuta tas-Sostenibbiltà Korporattiva u li temenda d-Direttiva (UE) 2019/1937 u r-Regolament (UE) 2023/2859.